

# પ્રસાર ભારતી

સમાચાર વિભાગ, આકાશવાણી, અમદાવાદ

Date: 13-03-2025

MIDDAY: 1.20 TO 1.30

Day : THURSDAY

National News

આકાશવાણી સમાચાર સોનલ પરમાર વાંચે છે.

- 1) પ્રધાનમંત્રી નરેન્દ્ર મોદી મોરેશિયસની ઐતિહાસિક અને સફળ યાત્રા પૂર્ણ કર્યા બાદ નવી દિલ્હી પરત ફર્યા
- 2) કેન્દ્રીય ગૃહમંત્રી અમિત શાહે ગાંધીનગર લોકસભા ક્ષેત્રમાં 146 કરોડ રૂપિયાના વિકાસકાર્યોનું ઉદઘાટન અને શિલાન્યાસ કર્યો
- 3) દેશભરમાં આજે હોળી પર્વ ધામધૂમથી ઉજવવામાં આવી રહ્યો છે: મથુરા, વૃંદાવનમાં ભક્તોનું ઘોડાપુર ઉમટ્યું
- 4) મધ્યપ્રદેશ અને ઉત્તરાખંડમાં બે જુદા જુદા માર્ગ અકસ્માતમાં 11 વ્યક્તિનાં મૃત્યુ
- 5) મહિલા પ્રીમિયર લીગ ક્રિકેટમાં, એલિમિનેટર મેચમાં આજે મુંબઈ ઈન્ડિયન્સ અને ગુજરાત જાયન્ટ્સ વચ્ચે મુકાબલો

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

## **MODI MAURITIUS RETURN**

પ્રધાનમંત્રી નરેન્દ્ર મોદી મોરેશિયસની ઐતિહાસિક અને સફળ યાત્રા પૂર્ણ કર્યા બાદ ગઈ કાલે રાત્રે નવી દિલ્હી પરત ફર્યા છે. ભારત અને મોરેશિયસે વ્યૂહાત્મક સંબંધોને નવી ઊંચાઈ પર લઈ જઈને દરિયાઈ સલામતી તથા સ્થાનિક ચલણોમાં વેપારને પ્રોત્સાહન આપવા સહિતની આઠ સમજૂતિઓ પર હસ્તાક્ષર કર્યા હતા.

પ્રધાનમંત્રી મોદી અને મોરેશિયસના પ્રધાનમંત્રી નવીનચંદ્ર રામગુલામ વચ્ચે પોર્ટ લુઇસ ખાતે પ્રતિનિધિમંડળ સ્તરની મંત્રણા યોજાઈ હતી.

મંત્રણા બાદ શ્રી મોદીએ ગ્લોબલ સાઉથ માટે ભારતનાં નવા વિઝન “MAHASAGAR” ની જાહેરાત કરી હતી.

### **(BYTE : PM MODI MAHASAGAR)**

.....

### **AMIT SHAH**

કેન્દ્રીય ગૃહ અને સહકાર મંત્રી અમિત શાહે આજે વર્ચ્યુઅલ માધ્યમથી તેમના લોકસભા મતવિસ્તાર ગાંધીનગરમાં ૧૪૬ કરોડ રૂપિયાના વિવિધ વિકાસલક્ષી કામોનું ઉદ્ઘાટન અને ખાતમુહૂર્ત કર્યું. આ પ્રસંગે સંબોધન કરતાં, શ્રી શાહે જણાવ્યું કે, પ્રધાનમંત્રી નરેન્દ્ર મોદીના નેતૃત્વમાં ભારતે માળખાગત વિકાસમાં

નોંધપાત્ર સિદ્ધિ હાંસલ કરી છે. તેમણે કહ્યું કે, ભારત હવે વિશ્વનું બીજા ક્રમનું સૌથી લાંબુ રોડ નેટવર્ક અને ત્રીજા ક્રમનું સૌથી મોટું મેટ્રો નેટવર્ક ધરાવે છે.

શ્રી મોદીના નેતૃત્વમાં ગુજરાતમાં થયેલા પરિવર્તનકારી વિકાસની પણ તેમણે પ્રશંસા કરી. શ્રી શાહે કહ્યું કે, આજ શરૂ કરાયેલા રેલવે, રસ્તા અને આરોગ્યસંભાળને લગતા વિકાસ કામો થકી ગાંધીનગર મત વિસ્તારમાં આવતા ચાર વિધાનસભા ક્ષેત્રના લોકોને મોટો લાભ થશે.

## (બાઇટ - અમિત શાહ, ગૃહમંત્રી)

શ્રી શાહે આ પ્રસંગે સાણંદ વિસ્તારમાં ૫૦૦ પથારીવાળી નવી હોસ્પિટલ અને ગાંધીનગરમાં મત વિસ્તારના છેવાડે એક નવી સિવિલ હોસ્પિટલ સ્થાપવાની પણ જાહેરાત કરી હતી.

.....

## HOLI - UP

દેશભરમાં આજે હોળી પર્વ ધામધૂમથી ઉજવવામાં આવી રહ્યો છે. ઉત્તરપ્રદેશમાં વ્રજ, મથુરા અને વૃંદાવનમાં વસંત પંચમીથી જ એક મહિના સુધી હોળીની ઉજવણી શરૂ થઈ જાય છે, જેનાં ભાગ રૂપે લઠમાર હોલી, કુલોં કી હોલી અને લકુ માર હોલી રમાય છે. આજે સાંજે હોલિકા દહન કરવામાં આવશે અને 15થી 21 માર્ચ દરમિયાન બલદેવ દાઉજીના મંદિર તથા અન્ય સ્થળોએ હુરંગા ઉજવણી કરવામાં આવશે.

મુખ્યમંત્રી યોગી આદિત્ય નાથ ગોરખપુરમાં આજે સાંજે હોલિકા દહન શોભાયાત્રામાં ભાગ લેશે. રાજસ્થાનમાં પરંપરાગત રીતે હોળી ઉજવવામાં આવી

રહી છે. જયપુરમાં ગોવિંદદેવજી મંદિર અને નાથદ્વારાના શ્રીનાથજી મંદિરમાં વહેલી સવારથી ભક્તોનું આગમન થઈ રહ્યું છે. પુષ્કર ખાતે રંગોનો ઉત્સવ મનાવવા હજારો સ્થાનિક અને વિદેશી પર્યટકો ઉમટી પડ્યા છે.

.....

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/ગુજરાતી](http://newsonair.gov.in/સ્લેશ/ગુજરાતી) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

## OM BIRLA

લોકસભાના અધ્યક્ષ ઓમ બિરલાએ ભારપૂર્વક જણાવ્યું છે કે ભારત હંમેશા પડોશી દેશોને ખાસ કરીને આપત્તિઓ દરમિયાન મદદ કરવામાં અગ્રેસર રહે છે, શ્રી બિરલાએ નવી દિલ્હીમાં મેડાગાસ્કરના રાષ્ટ્રીય સભાના પ્રમુખ જસ્ટિન ટોકેલીના નેતૃત્વમાં મેડાગાસ્કરના સંસદીય પ્રતિનિધિમંડળ સાથેની દ્વિપક્ષીય બેઠક દરમિયાન આ પ્રમાણે કહ્યું હતું.. દરમિયાન, શ્રી બિરલાએ ભાર મૂક્યો હતો કે

ભારત મેડાગાસ્કરને વિશ્વસનીય મિત્ર તેમજ તેની પ્રગતિની યાત્રામાં એક અડગ ભાગીદાર તરીકે સર્વોચ્ચ માન આપે છે. તેમણે કહ્યું કે ભારત અને મેડાગાસ્કરના સંબંધો પહેલેથી જ ઉષ્માસભર રહ્યાં છે.

.....

## **MP ACCIDENT**

મધ્યપ્રદેશ અને ઉત્તરાખંડમાં બે અલગ અલગ માર્ગ અકસ્માતમાં 11 લોકોનાં મૃત્યુ થયા છે.

મધ્યપ્રદેશના ધાર જિલ્લામાં બુધવારે ગઈ કાલે મોડી રાત્રે માર્ગ અકસ્માતમાં સાત લોકોનાં મૃત્યુ થયા છે. બદનાવર-ઉજ્જૈન ચાર રસ્તા પર, રોંગ સાઈડથી આવી રહેલા ગેસ ટેન્કરે એક કાર અને એક પિકઅપ વાહનને ટક્કર મારતાં પિક અપ વાનમાં સવાર ત્રણ અને કારમાં સવાર ચાર લોકોનાં મોત થયા હતા અને ત્રણ લોકોને ગંભીર રીતે ઇજા થઈ છે.

મૃતકો રતલામ અને મંદસૌર જિલ્લાના રહેવાસી હતા. ધાયલોને તાત્કાલિક હોસ્પિટલમાં ખસેડવામાં આવ્યા હતા, જ્યાં તેમની સારવાર ચાલી રહી છે.

.....

## **UTTARAKHAND ACCIDENT**

ગઈકાલે રાત્રે ઉત્તરાખંડનાં દેહરાદૂનનાં રાજપુર રોડ પર સાંઈ મંદિર પાસે થયેલા અકસ્માતમાં ચાર લોકોના ઘટનાસ્થળે જ મોત થયા હતા, જ્યારે બે લોકોને

ગંભીર ઈજાઓ થઈ હતી. એક પૂરપાટ દોડતી કારે રાહદારીઓને ટક્કર મારી હતી. અકસ્માત બાદ, કારચાલક ઘટનાસ્થળેથી ભાગી ગયો હતો, જેના કારણે પોલીસે તાત્કાલિક તપાસ શરૂ કરી હતી.

.....

## **DEFENCE MINISTRY MOU**

સંરક્ષણ મંત્રાલયે ભારત ઇલેક્ટ્રોનિક્સ લિમિટેડ ગાઝિયાબાદ સાથે બે હજાર 906 કરોડ રૂપિયાના ખર્ચે લો-લેવલ ટ્રાન્સપોર્ટેબલ રડાર, અશ્વિની ખરીદવા મૂડી સંપાદન કરાર પર હસ્તાક્ષર કર્યા છે. ભારતની હવાઈ દેખરેખ ક્ષમતાઓને વધારવા ઇલેક્ટ્રોનિક્સ અને રડાર ડેવલપમેન્ટ એસ્ટાબ્લિશમેન્ટ, DRDO દ્વારા આ રડાર સ્વદેશી રીતે ડિઝાઇન કરીને વિકસાવાયુ છે.

આ અત્યાધુનિક સોલિડ-સ્ટેટ ટેકનોલોજી પર આધારિત સક્રિય ઇલેક્ટ્રોનિકલી સ્કેન કરેલ તબક્કાવાર એરે રડાર છે. આ રડાર હાઇ-સ્પીડ ફાઇટર એરક્રાફ્ટથી લઈને માનવરહિત હવાઈ વાહનો અને હેલિકોપ્ટર જેવા ધીમા ગતિશીલ લક્ષ્યો સુધીના હવાઈ લક્ષ્યોને ટ્રેક કરવા સક્ષમ છે.

.....

## **WPL-CRICKET**

મહિલા પ્રીમિયર લીગ ક્રિકેટમાં, મુંબઈ ઈન્ડિયન્સ આજે સાંજે મુંબઈના બ્રેબોર્ન સ્ટેડિયમ ખાતે એલિમિનેટર મેચમાં ગુજરાત જાયન્ટ્સ સામે રમશે. આ મેચ ભારતીય સમય મુજબ સાંજે ૭:૩૦ વાગ્યે શરૂ થશે.

દિલ્હી કેપિટલ્સે ૧૦ પોઈન્ટ સાથે ટોચનું સ્થાન મેળવીને ફાઇનલમાં પોતાનું સ્થાન બનાવી લીધું છે. મુંબઈ બીજા સ્થાને રહ્યું, જ્યારે ગુજરાત જાયન્ટ્સ ત્રીજા સ્થાને રહ્યું, જેના કારણે બાકીના અંતિમ સ્થાન માટે બંને ટીમો વચ્ચે મુકાબલો થયો.

મુંબઈ ઈન્ડિયન્સને તેમના હોમ ગ્રાઉન્ડ પર રમવાનો ફાયદો થશે, જ્યાં તેમણે તાજેતરમાં ગુજરાત જાયન્ટ્સ સામે નવ રનથી વિજય મેળવ્યો હતો.

આ સિઝનમાં, મુંબઈએ આઠ મેચમાંથી પાંચ જીત સાથે પ્લેઓફમાં સ્થાન મેળવ્યું છે.

## MORN. BADMINTON

આજે બર્મિંગહામમાં ઓલ ઈંગ્લેન્ડ ઓપન ચેમ્પિયનશિપમાં બેડમિન્ટનમાં ભારતીય શટલરો રાઉન્ડ ઓફ ૧૬ મેચમાં ભાગ લેશે. લક્ષ્ય સેન પુરુષ સિંગલ્સમાં ઇન્ડોનેશિયાના ત્રીજા ક્રમાંકિત જોનાથન ક્રિસ્ટી સામે રમશે.

મહિલા સિંગલ્સમાં, વિશ્વની ૨૮ ક્રમાંકિત માલવિકા બંસોડનો મુકાબલો જાપાનની અકાને યામાગુચી સામે થશે.

પુરુષોની ડબલ્સમાં, સાત્વિક સાઈરાજ રંકીરેડ્ડી અને ચિરાગ શેટ્ટીની જોડી આજે બપોરે ઝી હાઓ નાન અને ઝેંગ વેઈ હાન સામે રમશે.

મહિલા ડબલ્સમાં, ટ્રીસા જોલી અને ગાયત્રી ગોપીચંદ પુલેલાની ભારતીય જોડી દક્ષિણ કોરિયન જોડી કિમ હી જેઓંગ અને કોંગ હી યોંગ સામે રમશે. ભારતીય જોડીએ ગઈકાલે સુંગ શુઓ યુન અને યુ ચિએન હુઈની ચાઈનીઝ તાઈપેઈ જોડીને સીધી ગેમમાં હરાવીને આગળ વધ્યા.

મિક્સ ડબલ્સમાં, ભારતના રોહન કપૂર અને રૂત્વિકા ગકેનો સામનો પાંચમી ક્રમાંકિત ચીની જોડી વેઈ યા ઝિન અને ફેંગ યાન ઝે સામે થશે.

.....